

महाराष्ट्र वित्त व लेखा सेवेमधील राजपत्रित
अधिकाऱ्यांच्या गोपनीय अहवालांचे प्रतिवेदन
व पुनर्विलोकन करण्यासंदर्भात कार्यपद्धती
विहित करण्याबाबत.....

महाराष्ट्र शासन

वित्त विभाग

शासन निर्णय क्रमांक : संलेको २०१५/प्र.क्र.४५/कोषा प्रशा.२,

मंत्रालय, मुंबई-४०० ०३२.

दिनांक : १५.६.२०१५.

संदर्भ : १. महाराष्ट्र शासन, वित्त विभाग, परिपत्रक क्रमांक : गोअसं १०८९/प्र.क्र.३३/८९/

कोषा-२, दिनांक ८ सप्टेंबर, १९९३.

२. महाराष्ट्र शासन, सामान्य प्रशासन विभाग, शासन निर्णय क्रमांक सीएफआर-१२१०/

प्र.क्र.४७/२०१०/तेरा, दिनांक ०१/११/२०११.

प्रस्तावना :

शासकीय अधिकारी/कर्मचारी यांचे गोपनीय अहवाल लिहिणे व जतन करणे याबाबत उपरोक्त ५ संदर्भ क्रमांक २ समोर नमूद शासन निर्णयान्वये सामान्य प्रशासन विभागाने एकत्रित सर्वसाधारण सूचना निर्गमित केलेल्या आहेत.

महाराष्ट्र वित्त व लेखा सेवेमधील संचालक ते लेखा अधिकारी संवर्गातील अधिकारी महाराष्ट्र शासनाच्या जवळपास सर्वच विभागांत प्रशासकीय विभाग, राज्यस्तरीय विभागप्रमुख, प्रादेशिक विभागप्रमुख, अधिनस्त महामंडळे, प्राधिकरणे, अभिकरणे, स्वायत्त संस्था, स्थानिक स्वराज्य संस्था आणि अन्य स्वायत्त संस्था येथे कार्यरत असणा-या महाराष्ट्र वित्त व लेखा सेवेतील अधिकाऱ्यांचे गोपनीय अहवाल लिहिण्याबद्दल स्पष्ट सूचना निर्गमित करण्यात आलेल्या नाहीत. त्याचप्रमाणे काही अधिकाऱ्यांकडून प्रतिवेदन आणि पुनर्विलोकन करण्यास सक्षम असलेल्या प्राधिकाऱ्यांना डावलून स्वतःच्या सोयीच्या अधिकाऱ्यांकडून गोपनीय अहवालांचे प्रतिवेदन व पुनर्विलोकन करवून घेतल्या गेल्याच्या घटना शासनाच्या निदर्शनास आल्या आहेत. या पार्श्वभूमीवर महाराष्ट्र वित्त व लेखा सेवेतील अधिकाऱ्यांच्या गोपनीय अहवालांच्या संदर्भातील प्रतिवेदन अधिकारी आणि पुनर्विलोकन अधिकारी कोण असतील हे स्पष्ट करण्यात येत आहे.

शासन निर्णय

१. उपरोक्त संदर्भ क्रमांक १ समोर नमूद शासन परिपत्रक अधिक्रमित करून आणि सामान्य प्रशासन विभाग, शासन निर्णय क्रमांक : सीएफआर १२१०/प्र.क्र.४७/२०१०/तेरा, दिनांक ०१ नोव्हेंबर, २०११ मधील सर्वसाधारण सूचना अबाधित ठेवून सदन शासन निर्णयासोबतच्या परिशिष्ट-अ मधील परिच्छेद क्रमांक २३ मधील तरतुदीस अनुसरून महाराष्ट्र वित्त व लेखा

सेवेतील संचालक ते लेखा अधिकारी संवर्गातील अधिकाऱ्यांचे गोपनीय अहवाल प्रतिवेदित आणि पुनर्विलोकित करण्याससाठी खालील तक्त्यात नमूद प्राधिकारी सक्षम असतील.

अ.क्र.	महाराष्ट्र वित्त व लेखा सेवेमधील संवर्ग	गोपनीय अहवाल प्रतिवेदित करण्यास सक्षम असलेले प्राधिकारी	गोपनीय अहवाल पुनर्विलोकित करण्यास सक्षम असलेले प्राधिकारी
१	२	३	४
१.	संचालक, लेखा व कोषागारे महाराष्ट्र राज्य, मुंबई	सचिव लेखा व कोषागारे, वित्त विभाग, महाराष्ट्र शासन.	मुख्य सचिव, महाराष्ट्र शासन.
२.	संचालक, स्थानिक निधी लेखा परीक्षा संचालनालय, महाराष्ट्र राज्य, नवी मुंबई		
३.	मंत्रालयीन प्रशासकीय विभागांमध्ये कार्यरत असलेले संचालक संवर्गातील अधिकारी	संबंधित प्रशासकीय विभागाचे सचिव	मुख्य सचिव, महाराष्ट्र शासन.
४.	सार्वजनिक उपक्रम/स्वायत्त संस्था/ नियामक प्राधिकरण-आयोग/ प्राधिकरण किंवा अन्य संस्थांमध्ये कार्यरत असलेले संचालक संवर्गातील अधिकारी	संबंधित सार्वजनिक उपक्रम/ स्वायत्त संस्था/ नियामक प्राधिकरण-आयोग/प्राधिकरण किंवा अन्य संस्था यांचे प्रशासकीय/कार्यकारी प्रमुख (जसे की, मुख्य कार्यकारी अधिकारी/ व्यवस्थापकीय संचालक इ.)	स्तंभ क्र.३ मधील नमूद अधिकाऱ्यांचे प्रतिवेदन अधिकारी. असे प्रतिवेदन अधिकारी नसल्यास संबंधित प्रशासकीय विभागाचे सचिव.
५.	संचालनालय, लेखा व कोषागारे मुख्यालयातील सह संचालक आणि प्रादेशिक सह संचालक.	संचालक, लेखा व कोषागारे, महाराष्ट्र राज्य, मुंबई.	सचिव, लेखा व कोषागारे, वित्त विभाग, महाराष्ट्र शासन.
६.	संचालनालय, स्थानिक निधी व लेखापरीक्षा, मुख्यालयातील सह संचालक आणि प्रादेशिक सह संचालक.	संचालक, स्थानिक निधी लेखापरीक्षा संचालनालय, महाराष्ट्र राज्य, मुंबई.	सचिव, लेखा व कोषागारे, वित्त विभाग, महाराष्ट्र शासन.
७.	मंत्रालयीन प्रशासकीय विभागामध्ये कार्यरत असलेले सह संचालक संवर्गातील अधिकारी	संबंधित प्रशासकीय विभागाचे सचिव	मुख्य सचिव, महाराष्ट्र शासन.
८.	अन्य शासकीय कार्यालयामध्ये कार्यरत असलेले सह संचालक संवर्गातील अधिकारी	संबंधित कार्यालयाचे प्रशासकीय प्रमुख	संबंधित प्रशासकीय विभागाचे सचिव

९	सार्वजनिक उपक्रम/प्राधिकरणे किंवा अन्य संस्थांमध्ये कार्यरत असलेले सह संचालक संवर्गातील अधिकारी	संबंधित सार्वजनिक उपक्रम/प्राधिकरणे किंवा अन्य संस्थांचे प्रशासकीय/कार्यकारी प्रमुख	स्तंभ क्र.३ मधील नमूद अधिकाऱ्यांचे प्रतिवेदन अधिकारी. असे प्रतिवेदन अधिकारी नसल्यास संबंधित प्रशासकीय विभागाचे सचिव
१०	संचालनालय, लेखा व कोषागारे मुख्यालयातील उप संचालक/अधिनस्त वरिष्ठ कोषागार अधिकारी.	संबंधित सह संचालक/ प्रादेशिक सह संचालक, लेखा व कोषागारे	संचालक, लेखा व कोषागारे, महाराष्ट्र राज्य, मुंबई
११	संचालनालय, स्थानिक निधी लेखा परिक्षक, मुख्यालयातील/अधिनस्त उप संचालक	संबंधित सह संचालक, स्थानिक निधी लेखा परीक्षा	संचालक, स्थानिक निधी लेखा परीक्षा संचालनालय, महाराष्ट्र राज्य, नवी मुंबई
१२	मुख्य लेखा व वित्त अधिकारी, जिल्हा परिषद	संबंधित जिल्हा परिषदेचे मुख्य कार्यकारी अधिकारी	संबंधित विभागीय आयुक्त.
१३	मुख्य लेखा अधिकारी/मुख्य लेखा परीक्षक महानगरपालिका	संबंधित महानगरपालिकेचे आयुक्त	संबंधित महापालिकेचे महापौर
१४	मंत्रालयीन प्रशासकीय विभागांमध्ये कार्यरत असलेले उप संचालक संवर्गातील अधिकारी	संबंधित प्रशासकीय विभागाचे सचिव	मुख्य सचिव, महाराष्ट्र शासन.
१५	अन्य शासकीय कार्यालयांमध्ये कार्यरत असलेले उप संचालक संवर्गातील अधिकारी	संबंधित अधिकाऱ्यांचे नियंत्रक अधिकारी	संबंधित प्रशासकीय विभागाचे सचिव
१६	सार्वजनिक उपक्रम/प्राधिकरणे किंवा अन्य संस्थांमध्ये कार्यरत असलेले उप संचालक संवर्गातील अधिकारी	संबंधित सार्वजनिक उपक्रम/प्राधिकरणे किंवा अन्य संस्थांचे प्रशासकीय/कार्यकारी प्रमुख	स्तंभ क्र.३ मधील नमूद अधिकाऱ्यांचे प्रतिवेदन अधिकारी. असे प्रतिवेदन अधिकारी नसल्यास संबंधित प्रशासकीय विभागाचे सचिव
१७	संचालनालय, लेखा व कोषागारे मुख्यालयातील/प्रादेशिक मुख्यालयातील सहायक संचालक/अधिनस्त कोषागार अधिकारी	संबंधित सह संचालक/ प्रादेशिक सह संचालक, लेखा व कोषागारे	संचालक, लेखा व कोषागारे, महाराष्ट्र राज्य, मुंबई.
१८	संचालनालय, स्थानिक निधी लेखा परिक्षक, मुख्यालयातील/अधिनस्त कार्यालयातील सहायक संचालक	संबंधित सह संचालक/ प्रादेशिक सह संचालक, स्थानिक निधी लेखा परीक्षा	संचालक, स्थानिक निधी लेखा परीक्षा, महाराष्ट्र राज्य, नवी मुंबई.

१९	मंत्रालयीन प्रशासकीय विभागांमध्ये कार्यरत असलेले सहायक संचालक संवर्गातील अधिकारी	संबंधित अधिकाऱ्यांचे नियंत्रक अधिकारी	स्तंभ क्र.३ मधील नमूद अधिकाऱ्यांचे प्रतिवेदन अधिकारी
२०	अन्य शासकीय कार्यालयांमध्ये कार्यरत असलेले सहायक संचालक संवर्गातील अधिकारी	संबंधित अधिकाऱ्यांचे नियंत्रक अधिकारी	स्तंभ क्र.३ मधील नमूद अधिकाऱ्यांचे प्रतिवेदन अधिकारी
२१	सार्वजनिक उपक्रम/प्राधिकरणे किंवा अन्य संस्थांमध्ये कार्यरत असलेले सहायक संचालक संवर्गातील अधिकारी	संबंधित सार्वजनिक उपक्रम/प्राधिकरणे किंवा अन्य संस्थांचे नियंत्रक अधिकारी	स्तंभ क्र.३ मधील नमूद अधिकाऱ्यांचे प्रतिवेदन अधिकारी
२२	संचालनालय, लेखा व कोषागारे मुख्यालयातील/प्रादेशिक मुख्यालयातील कोषागार कार्यालयातील लेखा अधिकारी संवर्गातील अधिकारी	संबंधित शाखेचे/ कार्यालयाचे नियंत्रक अधिकारी/प्रशासकीय अधिकारी	स्तंभ क्र.३ मधील नमूद अधिकाऱ्यांचे प्रतिवेदन अधिकारी
२३	संचालनालय, स्थानिक निधी लेखा परीक्षा मुख्यालयातील/प्रादेशिक मुख्यालयातील/जिल्हास्तरीय कार्यालयातील लेखाधिकारी संवर्गातील अधिकारी	संबंधित शाखेचे/ कार्यालयाचे नियंत्रक अधिकारी/प्रशासकीय अधिकारी	स्तंभ क्र.३ मधील नमूद अधिकाऱ्यांचे प्रतिवेदन अधिकारी
२४	मंत्रालयीन प्रशासकीय विभागामध्ये कार्यरत असलेले लेखाधिकारी	संबंधित अधिकाऱ्यांचे नियंत्रक अधिकारी	स्तंभ क्र.३ मधील नमूद अधिकाऱ्यांचे प्रतिवेदन अधिकारी
२५	अन्य शासकीय कार्यालयामध्ये कार्यरत असलेले लेखाधिकारी संवर्गातील अधिकारी	संबंधित अधिकाऱ्यांचे नियंत्रक अधिकारी	स्तंभ क्र.३ मधील नमूद अधिकाऱ्यांचे प्रतिवेदन अधिकारी
२६	सार्वजनिक उपक्रम/प्राधिकरणे किंवा संस्थांमध्ये कार्यरत असलेले लेखाधिकारी संवर्गातील अधिकारी	संबंधित अधिकाऱ्यांचे नियंत्रक अधिकारी	स्तंभ क्र.३ मधील नमूद अधिकाऱ्यांचे प्रतिवेदन अधिकारी.

२. वरीलप्रमाणे अधिसूचित करण्यात आलेल्या प्रतिवेदन अधिकाऱ्याकडे आपला स्वयंमूल्यनिर्धारण अहवाल विहित वेळेत सादर करण्याची जबाबदारी संबंधित अधिकाऱ्याची राहिल.

३. अशाप्रकारे आपला स्वयंमूल्यनिर्धारण अहवाल संबंधित प्रतिवेदन अधिकाऱ्याकडे सादर केल्याचे संबंधित अधिकाऱ्याने विनाविलंब संबंधित प्रतिवेदन अधिकारी, पुनर्विलोकन अधिकारी आणि संचालक, लेखा व कोषागारे यांच्या निदर्शनास आणून देण्याची दक्षता घ्यावी.

४. उपरोक्त निर्देशानुसार प्रतिवेदित व पुनर्विलोकीत करण्यात न आलेले गोपनीय अहवाल असल्यास त्या वर्षाचा/कालावधीचा गोपनीय अहवाल विचारात घेतला जाणार नाहीत.
५. पुनर्विलोकन अधिकाऱ्यांच्या संदर्भात जेथे शंका असेल अशा प्रकरणी संबंधित प्रतिवेदन अधिकाऱ्यांच्या गोपनीय अहवालाचे प्रतिवेदन जो वरिष्ठ अधिकारी करतो, तो अधिकारी पुनर्विलोकन अधिकारी म्हणून समजण्यात यावा.
६. सामान्य प्रशासन विभाग, शासन निर्णय क्रमांक सीएफआर-१२१०/प्र.क्र.४७/२०१०/तेरा, दिनांक ०१/११/२०११ अन्वये विहित करण्यात आलेल्या इतर मार्गदर्शक सूचना व दिशानिर्देशक आणि कार्यपद्धतीचे अनुपालन करण्याची दक्षता सर्व संबंधितांनी घ्यावी.
७. हे आदेश तात्काळ प्रभावाने लागू होतील. सदर शासन निर्णय सामान्य प्रशासन विभागाच्या अनौपचारिक संदर्भ क्रमांक ८७७/अ.मु.स.(सेवा), दिनांक १०.६.२०१५ अन्वये मिळालेल्या सहमतीनुसार निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६१६१२४१५०२३०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शुभांगी शेठ)

उप सचिव, महाराष्ट्र शासन.

प्रति,

१. राज्यपाल यांचे सचिव
२. मुख्यमंत्री यांचे सचिव
३. वित्त मंत्री यांचे खाजगी सचिव
४. वित्त राज्य मंत्री यांचे खाजगी सचिव
५. सर्व मंत्रालयीन प्रशासकीय विभागांचे अपर मुख्य सचिव/प्रधान सचिव/सचिव
६. सचिव, महाराष्ट्र लोकसेवा आयोग, मुंबई
७. प्रबंधक, मूल न्याय शाखा, उच्च न्यायालय, मुंबई
८. प्रबंधक, अपील शाखा, उच्च न्यायालय, मुंबई
९. सचिव, महाराष्ट्र विधानमंडळ सचिवालय, मुंबई

- १०.सर्व मंत्रालयीन प्रशासकीय विभागांच्या प्रशासकीय नियंत्रणाखालील विभागप्रमुख, प्रादेशिक विभागप्रमुख, महामंडळे, प्राधिकरणे, अभिकरणे, इतर संस्था व कार्यालये
- ११.संचालक, लेखा व कोषागारे संचालनालय, महाराष्ट्र राज्य, मुंबई
- १२.संचालक, स्थानिक निधी लेखा परीक्षा, महाराष्ट्र राज्य, मुंबई
- १३.सर्व विभागीय आयुक्त
- १४.सर्व जिल्हाधिकारी
- १५.सर्व जिल्हा परिषदांचे मुख्य कार्यकारी अधिकारी
- १६.सर्व महानगरपालिकांचे आयुक्त
- १७.निवडनस्ती.